

ബി1/158/2025-ടിസി

06-07-2025

ട്രാൻസ്പോർട്ട് കമ്മീഷണറേറ്റ്, രണ്ടാം നില, ട്രാൻസ് ടവേഴ്സ്, വഴുതക്കാട്, തൈക്കാട് പി.ഒ,തിരുവനന്തപുരം -
695 014

ഇ-മെയിൽ : tcoffice.mvd@kerala.gov.in | വെബ്: www.mvd.kerala.gov.in | ☎ :0471- 2333317

പ്രേഷകൻ

ട്രാൻസ്പോർട്ട് കമ്മീഷണർ,
മോട്ടോർ വാഹന വകുപ്പ്, കേരളം

സ്വീകർത്താവ്

എല്ലാ മോട്ടോർ വാഹന വകുപ്പ് ഓഫീസ് മേധാവികളും

സർ,

വിഷയം:- മോട്ടോർ വാഹന വകുപ്പ് - ഇതരസംസ്ഥാന വാഹനങ്ങൾ **NOC** യുമായി കേരളത്തിലേക്ക് വരികയും സംസ്ഥാനത്ത് രജിസ്റ്റർ ചെയ്തിട്ടില്ലെന്ന് കാണിച്ച് **non inclusion certificate** ന് അപേക്ഷിക്കുന്നത് - മാർഗ്ഗനിർദ്ദേശം നൽകുന്നത്- സംബന്ധിച്ച്

സൂചന :- അസിസ്റ്റന്റ് ട്രാൻസ്പോർട്ട് കമ്മീഷണറുടെ **18.06.2025** ലെ **TC CAM-TCMP/1/2025-ASST TC** നമ്പർ അനുദ്യോഗിക കരിപ്പ്

കേരള മോട്ടോർ വെഹിക്കിൾസ് ടാക്സേഷൻ ആക്ട്, 1976 സെക്ഷൻ 3 പ്രകാരം സംസ്ഥാനത്ത് സൂക്ഷിക്കുന്ന എല്ലാ മോട്ടോർ വാഹനങ്ങളും നികുതി ഒടുക്കുവാൻ ബാധ്യസ്ഥമാണ്.

ഇതര സംസ്ഥാന രജിസ്ട്രേഷൻ ഉള്ളതും സംസ്ഥാനത്തേക്ക് ഉടമസ്ഥാവകാശം മാറുന്നതിന്റേയോ മേൽവിലാസം മാറുന്നതിന്റേയോ സാഹചര്യത്തിൽ സംസ്ഥാനത്ത് രജിസ്റ്റർ ചെയ്യുന്നതിനായി അസ്സൽ രജിസ്ട്രേഷൻ ഉണ്ടായിരുന്ന സംസ്ഥാനത്തു നിന്നും **NOC** എടുത്ത് വരുകയും എന്നാൽ വിവിധ കാരണങ്ങളാൽ സംസ്ഥാനത്ത് രജിസ്റ്റർ ചെയ്യാതെ മാതൃസംസ്ഥാനത്തേക്ക് മടങ്ങിപ്പോവുകയും ചെയ്യുന്നുണ്ട്. ഇതിന് സംസ്ഥാനത്ത് വാഹനം രജിസ്റ്റർ ചെയ്തിട്ടില്ലായെന്ന് **non inclusion certificate** നൽകി വരുന്നുണ്ട്.

ഇത്തരത്തിൽ വാഹനങ്ങൾ സംസ്ഥാനത്തേക്ക് വരികയും കുറച്ച് കാലയളവ് ഉപയോഗിച്ചതിനു ശേഷം മാതൃസംസ്ഥാനത്തേക്ക് മടങ്ങിപ്പോകുകയും ചെയ്യുമ്പോൾ നികുതിച്ചോർച്ച ഉണ്ടാകുന്നതായി ചൂണ്ടിക്കാണിക്കപ്പെട്ടിരിക്കുന്നു. ഇത്തരത്തിൽ നികുതിച്ചോർച്ച ഒഴിവാക്കുന്നതിനായി ചുവടെ പറയുന്ന നടപടികൾ സ്വീകരിക്കേണ്ടതാണ്.

കേന്ദ്രമോട്ടോർ വാഹന ചട്ടം സെക്ഷൻ 47 പ്രകാരം ഒരു സംസ്ഥാനത്ത് രജിസ്റ്റർ ചെയ്ത വാഹനം മറ്റൊരു സംസ്ഥാനത്ത് 12 മാസത്തിലധികം ഉപയോഗിക്കുകയാണെങ്കിൽ സൂക്ഷിക്കുന്ന സംസ്ഥാനത്ത് രജിസ്ട്രേഷനായി അപേക്ഷിക്കുകയും പുതിയ രജിസ്ട്രേഷൻ നമ്പർ നേടുകയും വേണം.

- കേരള മോട്ടോർ വെഹിക്കിൾ ടാക്സേഷൻ ആക്ട്, 1976 സെക്ഷൻ 3 പ്രകാരം

സംസ്ഥാനത്ത് സൂക്ഷിക്കുന്ന വാഹനങ്ങൾ നികുതി അടക്കാൻ ബാധ്യസ്ഥമാണ്. സംസ്ഥാനത്തേക്ക് വരുന്ന നോൺ ട്രാൻസ്പോർട്ട് വാഹനങ്ങൾ എൻ ഓ സി തീയതി മുതൽ 14 ദിവസത്തിനകം നികുതി ഒടുക്കണം. 15 വർഷം തികയാത്ത നോൺ ട്രാൻസ്പോർട്ട് വാഹനങ്ങൾക്ക് ടി ആക്ടിലെ ഷെഡ്യൂളിലെ അനക്സർ 1 പ്രകാരമുള്ള ഒറ്റത്തവണ നികുതിയുടെ 1/15 എന്ന വാർഷിക നിരക്കിൽ നികുതി ഈടാക്കാം.

- പതിനഞ്ചു വർഷം പിന്നിട്ട നോൺ ട്രാൻസ്പോർട്ട് വാഹനങ്ങൾക്ക് ടി ആക്ടിലെ അനക്സർ 2 പ്രകാരമുള്ള നികുതിയുടെ 1/5 തുക വാർഷികാടിസ്ഥാനത്തിൽ ചുമത്തേണ്ടതാണ്.
- (ഒരു വർഷവും ഒരു ദിവസവുമാണെങ്കിൽ രണ്ടു വർഷമായി കണക്കാക്കാം.)
- കേരള മോട്ടോർ വെഹിക്കിൾ ടാക്സേഷൻ റൂൾസ് 1975, റൂൾ 5 നിഷ്കർഷിക്കുന്ന നികുതി ഒടുക്കേണ്ട നിർദ്ദിഷ്ട തീയതിക്കകം നികുതി ഒടുക്കാത്ത പക്ഷം കേരള മോട്ടോർ വെഹിക്കിൾ ടാക്സേഷൻ ആക്ട്, 1976 സെക്ഷൻ 12 അനുസരിച്ച് അധിക നികുതിയും ബാധകമാണെങ്കിൽ സെക്ഷൻ 12 എ അനുസരിച്ച് പലിശയും ശേഖരിക്കേണ്ടതാണ്.

- ഇതര സംസ്ഥാനത്ത് നിന്നും സംസ്ഥാനത്തേക്ക് എൻ ഓ സി എടുത്ത് വരുന്ന ട്രാൻസ്പോർട്ട് വാഹനങ്ങളുടെ ക്ലാസ് ഓഫ് വെഹിക്കിൾ ട്രാൻസ്പോർട്ട് വാഹനമായിത്തന്നെ നിലനിൽക്കുന്നു. പെർമിറ്റ് ഇല്ല എന്ന കാരണത്താൽ നികുതി ബാധ്യതയിൽ നിന്നും ഒഴിവാകുന്നതല്ല. (ഗതാഗത കമ്മീഷണറുടെ 03.12.2015ലെ ബി/24391/ടിസി/2015 നമ്പർ മാർഗ്ഗ നിർദ്ദേശം കാണുക.)

- സ്റ്റേജ് കാര്യേജ് ഇത്തരത്തിൽ ഇതര സംസ്ഥാനത്ത് നിന്നും സംസ്ഥാനത്തേക്ക് എൻ ഓ സി എടുത്ത് വരുന്ന സ്റ്റേജ് കാര്യേജ് വാഹനങ്ങൾക്ക് വാഹന ഉടമ മുൻകൂട്ടി അപേക്ഷിക്കുന്ന പക്ഷം എൻ.ഓ.സി തീയതിയുടെ അടുത്ത ദിവസം മുതൽ കേരള മോട്ടോർ വെഹിക്കിൾസ് ടാക്സേഷൻ ആക്ട് സെക്ഷൻ 3 ലെ ഷെഡ്യൂളിലെ സീരിയൽ നമ്പർ 15 പ്രകാരം നികുതി സ്വീകരിക്കാവുന്നതാണ്. സംസ്ഥാനത്ത് എത്തി ഏറെകാലത്തിനുശേഷമാണ് ഉടമ ടി നിരക്കിൽ നികുതി ഒടുക്കുവാൻ അപേക്ഷിക്കുന്നതെങ്കിൽ വാഹനം നിരത്തിൽ ഓടിയിട്ടില്ലായെന്നുള്ള സർക്കിൾ ഓഫീസറുടെ സാക്ഷ്യപത്രത്തിന്റെ അടിസ്ഥാനത്തിൽ ടാക്സേഷൻ ഓഫീസറായ ആർ ടി ഓ - യ്ക്ക് ബോധ്യപ്പെടുന്ന പക്ഷം മാത്രം അനുവദിക്കാവുന്നതാണ്.

- കോണ്ടാക്ട് ക്യാര്യേജ് വാഹനങ്ങൾക്ക് കേരള മോട്ടോർ വെഹിക്കിൾ ടാക്സേഷൻ ആക്ട്, 1976 സെക്ഷൻ 3 ലെ ഷെഡ്യൂൾ പ്രകാരം നികുതി നിശ്ചയിക്കാവുന്നതാണ്.
- സംസ്ഥാനത്ത് ഉടൻ തന്നെ പ്രവർത്തന സജ്ജമാവുന്ന എ എൻ പി ആർ ക്യാമറ സംവിധാനം വഴി സംസ്ഥാനത്തേക്ക് വരുന്നതും പോകുന്നതുമായ വാഹനങ്ങളുടെ ഡാറ്റ, സമയം, സ്ഥലം(ലൊക്കേഷൻ) എന്നിവയുടെ വിശദാംശങ്ങൾ ലഭിക്കുന്നതു വഴി കൃത്യതയോടെ നികുതി നിശ്ചയിക്കുവാനും ഈടാക്കുവാനും കഴിയും എന്ന്

പ്രത്യേകം ശ്രദ്ധിക്കേണ്ടതാണ്.

- ഇ ചെല്ലാൻ

എന്തെങ്കിലും കാരണവശാൽ ഉള്ള ചെല്ലാനുകൾ തീർപ്പാക്കിയതിനു ശേഷം മാത്രമാണ് സാധാരണഗതിയിൽ സംസ്ഥാനങ്ങൾ എൻ ഓ സി അനുവദിക്കുന്നത്. എൻ ഓ സി യോടു കൂടി വരുന്ന വാഹനങ്ങൾക്ക് ഇ ചെല്ലാൻ ഉള്ളതായി കണ്ടെത്തുകയെങ്കിൽ പ്രസ്തുത ചെല്ലാന്റെ തുടർനിയമനടപടികൾക്കു വിധേയമായി എന്ന ഉപാധിയോടെ സംസ്ഥാനത്ത് നികുതി ഈടാക്കി തുടർനടപടികൾ സ്വീകരിക്കാവുന്നതാണ്. ഇതിന് വാഹന ഉടമയിൽ നിന്നും സത്യവാങ്മൂലം വാങ്ങാവുന്നതാണ്.

വിശ്വസ്തയോടെ,

NAGARAJU CHAKILAM IPS
TRANSPORT COMMISSIONER

പകർപ്പ് :- ട്രാൻസ്പോർട്ട് കമ്മീഷണർ, അഡീഷണൽ ട്രാൻസ്പോർട്ട് കമ്മീഷണർ, സീനിയർ ലോ ഓഫീസർ, സീനിയർ ഫിനാൻസ് ഓഫീസർ, ജോയിന്റ് ട്രാൻസ്പോർട്ട് കമ്മീഷണർ & എസ് എസ് ടി എ, ജോയിന്റ് ട്രാൻസ്പോർട്ട് കമ്മീഷണർ (എൻഫോഴ്സ്മെന്റ്), സീനിയർ ഡി ടി സി (ടാക്സ്) എന്നിവരുടെ സി എ മാർ, അക്കൗണ്ടന്റ് ഓഫീസർ (ഓഡിറ്റ്), അസിസ്റ്റന്റ് ട്രാൻസ്പോർട്ട് കമ്മീഷണർ, നോഡൽ ഓഫീസർ എസ് എസ് ജി സെൽ, പി ആർ ഓ, ട്രാൻസ്പോർട്ട് കമ്മീഷണറേറ്റ്, എം വി ഡി ലയാസൺ ഓഫീസർ, എ ജി ഓഫീസ്, എറണാകുളം

മോട്ടോർ വാഹന വകുപ്പ്, കേരളം